



**Аб
набалелым
у ЖКГ**

МС



**Каб азёры краю
не сталі
атрутнымі**

МС



**Запрашаю цябе...
паблукіць
па кукурузе**

СТАР. 4

ЦЫТАТА ДНЯ



**Леанід МАРЫНІЧ,
першы намеснік міністра
сельскагаспадаркі
і харчавання:**

«Добры ўраджай, які будзе сабраны сёлета, знізіць сабекошт сельгаспрадукцыі, затраты сельгаспадарчых арганізацый, а таксама павысіць іх даходы. Мы ў новых умовах атрымалі ўрокі аператыўнага кіравання самім працэсам, арганізацыі рамонту, пастаўкі запасных частак. Сёлета як ніколі зладжана працаваў прамысловы і сельгаспадарчы комплексы. Мы адчулі сябе адным цэлым».

Курсы замежных валют, устаноўленыя НБ РБ з 23.08.2017 г.

Долар ЗША		1,9303 ▼
Еўра		2,2749 ▲
Рас. руб.		0,0326
Укр. грыўня		0,0758 ■



Выдаецца
з 9 жніўня 1917 г.
№161 (28525)

23 ЖНІЎНЯ 2017 г. СЕРАДА

БЕЛАРУСКАЯ ГАЗЕТА

Родная газета на роднай мове

ЗВЯЗДА

МЯСЦОВАЕ САМАКІРАВАННЕ
ГАЗЕТА ДЛЯ ВЫБАРШЧЫКАЎ І ДЭПУТАТАЎ МЯСЦОВЫХ САВЕТАЎ
СТАР. 5-12

Былі ў яго мядзведзі...



Дзякуючы Івану БУДЗІЧУ — жыхару Лепеля, — пра беларускіх мядзведзяў ведаюць у Англіі, Германіі, Даніі, Малдове, Расіі, Эстоніі. У гэтых і іншых краінах знаходзяцца разьбяныя скульптуры самабытнага майстра. Іван Мікалаевіч Будзіч — адзіны з нямногіх рэзчыкаў па дрэве, які сваё творчае жыццё прысвяціў «касалапаму чырванакніжніку». Мядзведзь у яго атрымліваецца ў розных ролях, напрыклад паляўнічым, урачом, музыкантам, вайскоўцам... Добрым, пшачотным, усмешлівым,

цікаўным, бывае і сумным. І ніводны вобраз драпежніка не паўтарае папярэдняга.

Сёлета на фестывалі «Славянскі базар» на пленэры-конкурсе разьбяроў Іван Будзіч за свайго мядзведзя атрымаў першае месца.

У майстэрні мастака цяпер стаяць яго новыя творы на мядзведжую тэму: хутка тры мішкі ўпрыгожаць тэрыторыю Лепельскага ваеннага санаторыя. **Анатоль КЛЯШЧУК, фота аўтара.**

■ **Здымнае жыллё**

У фармаце калектыўнай арэнды

На другасным рынку жылля сталіцы менавіта ў другой палове жніўня пачаўся так званы студэнцкі бум

Новы навучальны год ужо зусім блізка, таму мы вырашылі даведацца, як гэта паўплывала на рынак доўгатэрміновай арэнды жылля, і на што цяпер можна разлічваць кватэрантам і ўласнікам свабодных метраў.

Старшакурснікі выбіраюць перыферыю

— Штогод, у апошнія месяцы лета, вялікая частка запытаў на арэнду кватэры паступае ад студэнтаў і іх бацькоў. Не стаў выключэннем і гэты год, — расказвае **начальнік аддзела арэнды жылля агенцтва нерухомасці «Твая сталіца» Юлія ІВАНОВА.** — Студэнты старшых курсаў здымаюць кватэры самастойна, складаючы дагавор на саміх сябе, а для студэнтаў пачатковых курсаў гэта, як правіла, робяць іх бацькі.

Для студэнтаў першых курсаў пры пошуку важна, каб кватэра была як мага бліжэй да навучальнай установы. І іх можна зразумець — бо і бацькі, і самі наваспенаныя студэнты яшчэ слаба арыентауюцца ў сталіцы. Але тыя, хто ўжо не першы год у Мінску, здагадваюцца, што пры наяўнасці ў крокавай даступнасці прыпынку грамадскага транспарту, не кажучы ўжо пра метро, у любую кропку сталіцы можна дабрацца ў самыя кароткія тэрміны без істотных цяжкасцяў. Менавіта таму старшакурснікі ў першую чаргу арыентауюцца на суадносіны цаны і спажывецкіх якасцяў кватэры, а не на яе месцазнаходжанне адносна навучальнага корпуса. Але ў любым выпадку цікавыя прапановы кватэр па суадносінах «цана — якасць» з мікрараёна Шабаны іх не цікавяць — для студэнтаў гэта ўжо іншы горад.

У моладзі ўсё большай папулярнасцю карыстаецца фармат «калектыўнай арэнды», калі адна кватэра здымаецца для пражывання некалькіх чалавек. Гэта можа быць аднапакаёвая для двух ці двухпакаёвая для трох ці чатырох чалавек. Такія тэндэнцыі на сталічным рынку назіралася ўжо летась, але яна хутчэй мела ўстойлівы характар, калі кампаньёны шукалі кватэру самастойна.

СТАР. 4

■ **АПК**

БЛАКІТНАЕ «ЗОЛАТА»

Як развіваецца льнаводчая галіна на Міншчыне?

У Беларусі заўсёды было асаблівае і трапяткое стаўленне да вырошчвання лёну. Яго здаўна называлі блакітным «золатам». Гэтая сельгаспадарчая культура, калі правільна яе апрацоўваць, прытрымлівацца тэхналогій, — рэнтабельная. У лепшыя часы такую рэнтабельнасць давала нафта. Пра гэта заявіў Прэзідэнт Аляксандр Лукашэнка пры наведванні рэспубліканскага ўнітарнага прадпрыемства «Вусце» Нацыянальнай акадэміі навук Беларусі ў Аршанскім раёне. Кіраўнік дзяржавы запатрабаваў ліквідаваць недахопы ў ільнаводчай галіне.



Фота БЕЛТА

«Лён любіць паклон», — так кажуць людзі старэйшага пакалення. Сапраўды, усе аперацыі амаль што да 80-х гадоў мінулага стагоддзя ажыццяўляліся ўручную. І трэба было нізка нагнуцца, каб сарваць кожную сцяблінку. Цяпер гэтая прыказка страціла сваю актуальнасць. Усе працэсы ў ільнаводчай галіне аўтаматызаваныя. Карэспандэнт «Звязды» наведвала Слуцкі льнозавод, пабывала на полі, дзе вырошчваецца гэтая культура, і на гэтым прыкладзе адсачыла перспектыву развіцця льняной галіны Мінскай вобласці.

СТАР. 2